



دفتر مقام معظم رہبری  
www.leader.ir

## رہبر معظم نے حجۃ الاسلام شیخ محسن اراکی کو تقریب مذاہب اسلامی کونسل کا سکریٹری جنرل مقرر کیا ہے - 14 / Jul / 2012

رہبر معظم انقلاب اسلامی حضرت آیت اللہ العظمیٰ خامنہ ای نے اپنے ایک حکم میں جناب حجۃ الاسلام والمسلمین حاج شیخ محسن اراکی کو تقریب مذاہب اسلامی کونسل کا سکریٹری جنرل مقرر کیا ہے جبکہ جناب حجۃ الاسلام والمسلمین آقای محمد علی تسخیری کو عالمی اسلامی امور میں اپنا اعلیٰ مشیر مقرر کیا ہے۔

حجۃ الاسلام والمسلمین حاج شیخ محسن اراکی کے نام رہبر معظم انقلاب اسلامی کے حکم کا متن حسب ذیل ہے:

بسم اللہ الرحمن الرحیم

حجۃ الاسلام والمسلمین آقای حاج شیخ محسن اراکی دامت توفیقاتہ

اب جبکہ حجۃ الاسلام والمسلمین آقای حاج شیخ محمد علی تسخیری ایک عشرے کی قابل تعریف تلاش و کوشش کے بعد تقریب مذاہب اسلامی کونسل کے جنرل سکریٹری کے عہدے سے مستعفی ہو گئے ہیں اور تقریب مذاہب اسلامی کی اعلیٰ کونسل کی تجویز اور آپ کے گرانقدر علمی اور عملی تجربات کے پیش نظر جناب عالی کو تقریب مذاہب اسلامی کونسل کا سکریٹری جنرل مقرر کرتا ہوں -

علاقہ میں جاری بیداری اسلامی اور اس کے بعد رونما ہونے والے حوادث و واقعات نے عالم اسلام کو تاریخ کے حساس ترین نقطہ پر پہنچا دیا ہے اور اس مبارک تحریک میں کامیابی کے لئے امت اسلامی اور مذاہب اسلامی کے درمیان اتحاد اور یکجہتی کی اس وقت سخت ضرورت ہے۔

ادھر امریکہ اور اسرائیل کی سرپرستی میں کفر و نفاق اور الحاد کے سرپرستوں اور اسلام کے دشمنوں نے جہاد و مزاحمت کے مقابلے میں فرزندان اسلام کی تکفیر اور قتل کی کوششیں تیز تر کردی ہیں اور وہ اسلامی بیداری کو روکنے کے لئے شیعہ و سنی جنگ کا منصوبہ اپنے سر میں لئے ہوئے ہیں اور وہ اس طریقہ سے عالم اسلام کے تمام معنوی اور مادی مقدرات پر مسلط ہونے کی کوشش کر رہے ہیں۔

تقریب مذاہب اسلامی کونسل سے توقع کی جاتی ہے کہ وہ اپنے گذشتہ گرانقدر تجربات سے استفادہ نیز موجودہ شرائط کے مطابق خلافت و نوآوری، عالم اسلام میں باہمی تعاون و ہمدلی بالخصوص حوزہ و یونیورسٹی کے دانشوروں کے ساتھ رابطہ اور اسلامی اتحاد پر مبنی ڈپلومیسی کو فروغ دینے میں اپنا اہم کردار ادا کرے اور سامراجی محاذ کے مقابلے میں امت واحدہ کی تشکیل کے سلسلے میں مستقبل کا جامع منصوبہ تیار کرے۔

اللہ تعالیٰ کی بارگاہ سے جناب عالی اور آپ کے ساتھیوں کی توفیقات طلب کرتا ہوں۔



دفتر مقام معظم رهبری  
www.leader.ir

سید علی خامنه ای

20/تیرماه / 1391

رہبر معظم انقلاب اسلامی نے حجۃ الاسلام والمسلمین جناب آقای تسخیری کی ایک عشرے کی قابل تعریف تلاش و کوشش پر ان کا شکریہ ادا کرتے ہوئے انہیں عالمی اسلامی امور میں اپنا اعلیٰ مشیر مقرر کیا ہے۔